

ፍካሬ ዜና

ነሐሴ 14 ቀን 2009 ዓ.ም.

- የወያኔ መሪና የሱዳን በሽር ስምምነት አነጋጋሪ ሆኗል
- የቅማንት ሕዝብ የራስ-አገዛዝ ሕዝብ ውሳኔ እንዲሰጥ የሚደረግ መሆኑ ታወቀ
- ወያኔ የበጀት አወጣጥን ለመቀነስ መመሪያ ማስተላለፍ ተሰማ
- ወያኔ የበጀት አወጣጥን ለመቀነስ መመሪያ ማስተላለፍ ተሰማ

የወያኔ መሪና የሱዳን በሽር ስምምነት አነጋጋሪ ሆኗል

- የሱዳን የበሽር ቡድንና ወያኔ እንደማይተማመኑ ቀማኞች በየጊዜው አዲስ የሚመስል ስምምነት ሲያደርጉ መስማት የተለመደ ነው። ወያኔ የተቃዋሚ ኃይሎች የሱዳንን ምድር ለመተላለፊያነት እንዳይጠቀሙበት ለማድረግ ከሱዳን ጋር የተለያዩ ስምምነቶችን ማድረግ ብቻ ሳይሆን የሀገርን መሬት ቆርሶ በገጸ-በረከትነት ማስረከቡ የሚታወስ ነው። በዚህ ባላለፍነው ሳምንት ሱዳን ወያኔ ፖርት ሱዳን የተባለው ወደብ ዳርቻን እንዲገነባ ለወያኔ መሬት ማስረከቧ በስፋት መናፈሱ ተስተውሏል። ይህ በኢትዮጵያ ሕዝብ ገንዘብ የሚስፋፋው ወደብ ውሎ አድሮ ሀብትነቱም ይሁን ዘለቄታ ጠቀሜታው ለሱዳን በመሆኑ የሀገር ገንዘብ እንደመበተን ይቆጠራል እየተባለ ነው። በእነዚህ ሁለት ተነራባች ሀገራት ስልጣን ኮርቻውን የጨበጡት ኃይሎች ሁሉም ፀረ-ሕዝብና አምባ-ገነን በመሆናቸው የግፍ ጽዋቸው ሲሞላ በሕዝባዊ አመጽ መወገዳቸው አይቀሬ ነው ተብሏል።

የቅማንት ሕዝብ የራስ-አገዛዝ ሕዝብ ውሳኔ እንዲሰጥ የሚደረግ መሆኑ ታወቀ

- ወያኔ የጎንደር ሕዝባዊ አመጽን ለማሸመድምድ በሚል ቅማንት ከጎንደር ለመነጠል የጎነነው ተንኮል ሕዝባዊ አመጽ አስነሰቶ የህይወት መስዋዕትነት የተከፈለበትና በርካቶችም በወያኔ ታፍነው ስቃይ መከራ እየተቀበሉ መሆናቸው ይታወቃል። በቅርቡ በቅማንት ሕዝብ ማንነት ላይ ሕዝብ ውሳኔ እንዲሰጥበት መወሰኑ ተሰምቷል። ይህ ሁኔታ ይህንን የሰሜን ምዕራቡን የሀገራችን ሁኔታ ማባሪያ የለሽ ቀውስ ውስጥ ሊከተው እንደሚችል ብዙዎች አስተያየታቸውን ሰንዘረዋል ተብሏል። ለዚህ ሕዝብ-ውሳኔ ተብዬ በሺዎች የሚቆጠሩ የትግራ ተወላጆች ወደ አካባቢው እንዲገቡ የተደረገ ሲሆን ይህም ሕዝብ-ውሳኔውን ወያኔ በፈለገው የቅማንት የራስ-ገዝን ለጎለት ያስችለዋል ተብሏል

ወያኔ የበጀት አወጣጥን ለመቀነስ መመሪያ ማስተላለፍ ተሰማ

- በየአመቱ ወያኔ በሚሰይማቸው የምናምን ቀን በተሰኙ የሚወጣው ገንዘብ የትዩ ሌሌ ነው ይባላል። ደርግ በዘመቻ ስም ወያኔ በቀን ስም የሀገር ገንዘብ እየተዘረፈ ነው። ለአንድ መሥሪያ ቤት ከሁለት መቶ ለማይበልጡ ሠራኞች ግብግብ በአንድ ቀን ከአንድ ሚሊዮን ብር በላይ የወጣበት ሰነድ እያነጋገረ ነው ይባላል። ለሥራ ከሚወጣው ገንዘብ በላቀ በእንዲህ ያለው ልክስክስ ወጪ የሚዘረፈው ገንዘብ ይበልጣል ተብሏል። በቅርቡ ከተከሰተው የገንዘብ እጥረት አኳያ የወያኔው ገንዘብ ሚንስትር አዲስ የበጀት አወጣጥ መመሪያ ቢያሰራጭም ተቀባይነት አለማግኘቱ በስፋት ይነገራል። መሰረቅ የለመደ በመመሪያ እጆቹን ሊሰበስብ እንደማይችል እየተነገረ ነው።

በተምች ወረራ ሰብሎቻቸው የወደሙባቸው ገበሬዎች እርጅቸው ሰሚ አለማግኘቱን ገለጹ

- ያዘረዘሩ የበቆሎ እርሻዎች እንዳለ በተምች የወደሙባቸው ገበሬዎች በዚህ በመኸሩ ተተኪ ዘር ለመዝራት የወደመውን በቆሎ ከእርሻዎቻቸው እየጠረጉ አንስተው የማዳበሪያና የምርጥ ዘር እርዳታ እንዲደረግላቸው ያቀረቡት ጥያቄ ሰሚ አለማግኘቱን በምሬት እየገለጹ መሆናቸው ተሰምቷል። በዚህ ሁኔታ የክረምቱ ወቅት እየተገባደደ በመሆኑ ከዚህ በኋላ የሚገኘው ዘርም በተስፋ ለመዝራት እንደማይቻል ገበሬዎቹ በምሬት ሲገልጹ ተደምጠዋል። ርሀቡ እየከፋና እየተስፋፋ ባለበት በተምች የተጎዳ እርሻ በዚህ በክረምቱ ጦም ማደሩ ርሀቡን ድርብርብ ያደርገዋል የሚሉ ብዙዎች ናቸው።